


169615

34



இலங்கைச் சனநாயக சோசலிசக் குடியரசின்
பாராளுமன்றம்

1980 ஆம் ஆண்டின் 47 ஆம் இலக்க,
தேசிய சூழல் சட்டம்.

[1980, ஒத்தோபர் மாதம் 29 ஆம் தேதி அத்தாட்சிப்படுத்தப்பட்டது.]

அரசினர் ஆணைப்படி அச்சிடப்பட்டது.

1980 ஒத்தோபர் மாதம் 31 ஆம் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக
வெளியிடப்பட்டது.

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.

கொழும்பு, அரசாங்க வெளியீட்டுவகைத்திற் பெற்றுக்கொள்ளலாம்.

1980 ஆம் ஆண்டின் 47 ஆம் இலக்க, தேசிய சூழல் சட்டம்

[1980, ஒக்டோபர் மாதம் 29 ஆந் தேதி அத்தாட்சிப்படுத்தப்பட்டது.]

ச.வ.—ஒ. 94/78

1246

மத்திய சூழல் அதிகாரசபையொன்றைத் தாபிப்பதற்கும்; அதன் தத்துவங்கள், பணிகள், கடமைகள் தொடர்பில் ஏற்பாடு செய்வதற்கும்; சூழலைப் பாதுகாப்பதற்கும் முகாமை செய்வதற்குமான ஏற்பாட்டைச் செய்வதற்கும்; அத்துடன் அவற்றுடன் தொடர்புபட்ட அல்லது அவற்றின் இடைநேர்விளைவான கருமங்களுக்கு ஏற்பாடு செய்வதற்குமான ஒரு சட்டம்.

இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுத :—

1. இச்சட்டம், 1980 ஆம் ஆண்டின் 47 ஆம் இலக்க, தேசிய சூழல் சட்டம் என எடுத்துக்காட்டப்படலாமென்பதுடன், கசெற்றில் வெளியிடப்படும் கட்டளை மூலம் அமைச்சரினால் நியமிக்கப்படக்கூடியவாறான அத்தகைய தேதியன்று நடைமுறைக்கு வருதலும் வேண்டும்.

சுருக்கப்
பெயரும்
நடை
முறைக்கு
வரும்
தேதியும்.

பாகம் I

மத்திய சூழல் அதிகாரசபையையும், சூழல் பேரவை
ஒன்றினையும் தாபித்தல்.

2. (1) இச்சட்டத்தின் நோக்கங்களுக்காக, மத்திய சூழல் அதிகாரசபை என அழைக்கப்படும் அதிகாரசபையொன்று தாபிக்கப்படுதல் வேண்டும்.

அதிகார
சபையைத்
தாபித்தல்.

(2) ஓராம் உட்பிரிவின்கீழ் தாபிக்கப்பட்ட (இதனகத்துப் பின்னர் "அதிகாரசபை" எனக் குறிப்பிடு செய்யப்படும்) மத்திய சூழல் அதிகாரசபை, 3 ஆம் பிரிவின் (1) ஆம் உட்பிரிவின்கீழ் அதிகாரசபையின் அப்போதைய உறுப்பினர்களாக இருக்கின்ற ஆட்களைக் கொண்டிருத்தல் வேண்டும்.

(3) அதிகாரசபையானது, (1) ஆம் உட்பிரிவினால் அதற்குக் குறித்தோதுக்கப்பட்ட பெயர்கொண்டு கூட்டிணைக்கப்பட்ட குழுவொன்றாகல் வேண்டுமென்பதுடன், அது இடையறாவுழியரிமையும் பொது இலச்சினை யொன்றும் உடையதாயிருத்தலும் வேண்டும்; அத்துடன் அத்தகைய பெயர்கொண்டு அது வழக்குத் தொடரலாம் அல்லது அதற்கெதிராக வழக்குத் தொடரலாம் படலாம்.

3. (1) அதிகாரசபை, அமைச்சரின் கலந்தாலோசனையுடன் சனநாயக சிணால் நியமிக்கப்பட்ட மூன்று உறுப்பினர்களைக் கொண்டிருத்தல் வேண்டும்—

அதிகார
சபையின்
உறுப்பினர்
கள்.

(அ) அவர்களுள் இருவர், சூழல் என்னும் விடயத்தில் போதிய நிபுணத்துவம் உடையவர்களாகவும், தகுந்த தகைமைகள் உடையவர்களாகவும் இருத்தல் வேண்டும்; அத்துடன்

2 1980 ஆம் ஆண்டின் 47 ஆம் இலக்க, தேசிய சூழல் சட்டம்

(ஆ) அவர்களுள் ஒருவர், சூழல் முகாமையில் பொருத்தமான நிருவாகத் திறனும் அனுபவமும் உடையவராயிருத்தல் வேண்டும்.

(2) சனாதிபதி அத்தகைய உறுப்பினர்களுள் ஒருவரை அதிகாரசபையின் தவிசாளராக நியமித்தல் வேண்டும்.

அதிகார
சபையின்
இலச்சினை.

4. (1) அதிகாரசபையின் இலச்சினையானது, அதிகாரசபையின் கட்டுக்காப்பிலிருத்தல் வேண்டும்.

(2) அதிகாரசபையின் இலச்சினையானது அதிகாரசபையினால் தீர்மானிக்கப்படக்கூடியவாறான அத்தகைய முறையில் மாற்றப்படலாம்.

(3) அதிகாரசபையின் இலச்சினையானது, அதிகாரசபையின் இரு உறுப்பினரின் சமூகத்திலுள்ள, ஏதேனும் சாதனத்தில் அல்லது ஆவணத்தில் பொறிக்கப்படுதலாகாது; அவர்கள் இருவரும் தாம் சமூகமாயிருந்ததற்கு அடையாளமாக அச்சாதனத்தில் அல்லது ஆவணத்தில் கையொப்பமிடுதல் வேண்டும்.

அதிகார
சபையின்
நிதியம்.

5. (1) அதிகாரசபை அதன் சொந்த நிதியத்தை உடையதாகத் வேண்டும். பின்வருகான அதிகாரசபையின் நிதியத்துக்கு வரவுவைக்கப்படுதல் வேண்டும்:—

(அ) அதிகாரசபையின் பயன்பாட்டுக்கென பாராளுமன்றத்தினால் காலத்திற்குக்காலம் வாக்களிக்கப்படக்கூடியவாறான அத்தகைய எல்லாப் பணத்தொகைகளும்;

(ஆ) அதிகாரசபை அதன் தத்துவங்களையும், பணிகளையும், கடமைகளையும் பிரயோகிக்கும்போதும், புரியும்போதும், நிறைவேற்றும் போதும் அதனால் பெறக்கூடியவாறான அத்தகைய எல்லாப் பணத்தொகைகளும்; அத்துடன்

(இ) கடன்கள், நன்கொடைகள், கொடைகள் அல்லது மானியக்கொடைகள் என்ற வகையாக இலங்கையிலாயினுஞ்சரி, இலங்கைக்கு வெளியிலாயினுஞ்சரி, எத்தகையனவுமான எம்மூலங்களிலிருந்தும் அதிகாரசபையினால் பெறக்கூடியவாறான அத்தகைய எல்லாப் பணத்தொகைகளும்.

(2) அதிகாரசபை அதன் தத்துவங்களையும் கடமைகளையும் பணிகளையும் பிரயோகிக்கும்போதும், புரியும்போதும், நிறைவேற்றும்போதும் அதனால் உற்ப்பட்ட ஏதேனும் செலவினத்தைக் கொடுத்துத் தீர்ப்பதற்குத் தேவையான அத்தகைய எல்லாப் பணத்தொகைகளும் அதிகாரசபையின் நிதியத்திலிருந்து செலுத்தப்படுதல் வேண்டும்.

(3) அதிகாரசபையின் தொடக்க மூலதனம் இரண்டு கோடி ரூபாவாக இருத்தல் வேண்டும். தொடக்க மூலதனத் தொகையானது, நிதி என்னும் விடயத்துக்குப் பொறுப்பாகவுள்ள அமைச்சர், அமைச்சரின் கலந்தாலோசனையுடன் தீர்மானிக்கக்கூடியவாறான அத்தகைய தவணைப் பணங்களில் திரட்டு நிதியத்திலிருந்து செலுத்தப்படுதல் வேண்டும் என்பதுடன், அத்தகைய பணத்தொகைகள் (1) ஆம் உட்பிரிவின்கீழ் தாபிக்கப்பட்ட நிதியத்துக்கு வரவுவைக்கப்படுதலும் வேண்டும்.

6. (1) அதிகாரசபையின் நிதியாண்டு பஞ்சாங்க ஆண்டாதல் வேண்டும்.

அதிகாரசபையின் நிதியாண்டும், அதிகாரசபையின் கணக்குகளைக் கணக்காய்வு செய்தலும்.

(2) அதிகாரசபையின் வருமானமும் செலவினங்களும், சொத்துக்களும் பொறுப்புக்களும் அத்துடன் அதன் மற்ற எல்லாக் கொடுக்கல் வாங்கல்களும் பற்றி, அதிகாரசபையானது முறையான கணக்குப் புத்தகங்கள் வைத்திருக்கச் செய்வதில் வேண்டும்.

(3) அரசியலமைப்பின் 154 ஆம் உறுப்புரைக்கிணங்க ஒவ்வொரு ஆண்டும் அதிகாரசபையின் கணக்குகளைக் கணக்காய்வாளர் தலைமையிபதி கணக்காய்வு செய்தல் வேண்டும்.

(4) அதிகாரசபையின் வேலை பற்றிய அறிக்கையொன்றை ஆண்டு தோறும் அதிகாரசபையானது தயாரித்தல் வேண்டுமென்பதுடன், அத்தகைய அறிக்கையை கணக்காய்வாளர் தலைமையிபதிக்கு அனுப்புவதும் வேண்டும்; கணக்காய்வாளர் தலைமையிபதி அவரது அறிக்கையுடன் சேர்த்து அத்தகைய அறிக்கைகளை பாராளுமன்றத்தில் முன்வைத்தல் வேண்டுமென்பதுடன், எந்த ஆண்டுக்கான நிதிகள் பற்றியதாக அத்தகைய அறிக்கை உள்ளதோ, அந்த ஆண்டை அடுத்து வரும் ஆண்டு முடிவடைவதன் முன்னர் பொதுமக்கள் அறிந்து கொள்வதற்காக அத்தகைய அறிக்கைகள் கசற்றில் வெளியிடப்படுதலும் வேண்டும்.

7. (1) இதனகத்துப்பின்னர் "பேரவை" எனக்குறிப்பிடு செய்யப்படும், சூழல் பேரவை தாபிக்கப்படுதல் வேண்டும். இப்பேரவை அமைச்சரினால் நியமிக்கப்பட்ட பின்வரும் உறுப்பினர்களைக் கொண்டிருத்தல் வேண்டும்:—

சூழல் பேரவை.

(அ) உள்நாட்சியென்னும் விடயத்துக்குப் பொறுப்பாகவுள்ள அமைச்சரின் அமைச்சினைச் சேர்ந்தவரும் அத்தகைய அமைச்சரால் பெயர்குறித்து நியமிக்கப்படுபவருமான சிரேட்ட அலுவலர் ஒருவர்;

(ஆ) நிதியென்னும் விடயத்துக்குப் பொறுப்பாகவுள்ள அமைச்சரின் அமைச்சினைச் சேர்ந்தவரும் அத்தகைய அமைச்சரால் பெயர்குறித்து நியமிக்கப்படுபவருமான சிரேட்ட அலுவலர் ஒருவர்;

(இ) திட்டம் செயற்படுத்தல் என்னும் விடயத்துக்குப் பொறுப்பாகவுள்ள அமைச்சரின் அமைச்சினைச் சேர்ந்தவரும் அத்தகைய அமைச்சரால் பெயர்குறித்து நியமிக்கப்படுபவருமான சிரேட்ட அலுவலர் ஒருவர்;

(ஈ) காணிகள் என்னும் விடயத்துக்குப் பொறுப்பாகவுள்ள அமைச்சரின் அமைச்சினைச் சேர்ந்தவரும் அத்தகைய அமைச்சரால் பெயர்குறித்து நியமிக்கப்படுபவருமான சிரேட்ட அலுவலர் ஒருவர்;

1980 ஆம் ஆண்டின் 47 ஆம் இலக்க, தேசிய சூழல் சட்டம்

(ஈ) புடவைக்கைத்தொழில் என்ற விடயத்துக்குப் பொறுப்பாகவுள்ள அமைச்சரின் அமைச்சினைச் சேர்ந்தவரும் அத்தகைய அமைச்சரால் பெயர்குறித்து நியமிக்கப்படுவருமான சிரேட்ட அலுவலர் ஒருவர்;

(ச) பெருந்தோட்டத் தொழில் என்ற விடயத்துக்குப் பொறுப்பாகவுள்ள அமைச்சரின் அமைச்சினைச் சேர்ந்தவரும் அத்தகைய அமைச்சரால் பெயர்குறித்து நியமிக்கப்படுவருமான சிரேட்ட அலுவலர் ஒருவர்;

(ஊ) வேளிநாட்டலுவலர்கள் என்னும் விடயத்திற்குப் பொறுப்பாகவுள்ள அமைச்சரின் அமைச்சினைச் சேர்ந்தவரும், அத்தகைய அமைச்சரால் பெயர்குறித்து நியமிக்கப்படுவருமான சிரேட்ட அலுவலர் ஒருவர்;

(ட) கல்வி என்னும் விடயத்திற்குப் பொறுப்பாகவுள்ள அமைச்சரின் அமைச்சினைச் சேர்ந்தவரும், அத்தகைய அமைச்சரால் பெயர்குறித்து நியமிக்கப்படுவருமான சிரேட்ட அலுவலர் ஒருவர்;

(ண) 1978 ஆம் ஆண்டின் 4 ஆம் இலக்க, பொருளாதார ஆணைக்குழுச் சட்டத்தின் கீழ்த்தாபிக்கப்பட்ட மா கொழும்பு பொருளாதார ஆணைக்குழுவுக்குப் பொறுப்பாகவுள்ள அமைச்சரினால் பெயர்குறித்து நியமிக்கப்படும் சிரேட்ட அலுவலர் ஒருவர்;

(த) அதிகாரசபையின் பொதுமுகாமையாளராக அப்போதைக்குப் பதவி வகிக்கின்ற ஆள்; அத்துடன்

(ந) சூழல் சம்பந்தப்பட்ட துறையில் உள்ள வலிந்துதவு முகவர் நிலையங்களின் தலன்களை எடுத்தியம்புவதற்கென அமைச்சரால் பெயர்குறித்து நியமிக்கப்படும் மூன்று உறுப்பினர்கள்.

(ஊ) பேரவையின் தனிசாளராகவிருப்பதற்கென, (1) ஆம் உட்பிரிவில் கீழ் நியமிக்கப்பட்ட உறுப்பினர்களுள் ஒருவரை அமைச்சர் நியமிக்க வேண்டும்.

(3) பேரவையின் பணிகள் பின்வருவனவாதல் வேண்டும்:—

(அ) அதிகாரசபையின் பொறுப்புடைமைகள், தத்துவங்கள், கடமைகள், பணிகள் ஆகியவற்றுடன் சம்பந்தப்பட்ட கருமங்கள் பற்றி அதிகாரசபைக்குப் பொதுவாக ஆலோசனை கூறுதல்; அத்துடன்

(ஆ) அதிகாரசபையினால் பேரவைக்கு ஆற்றப்படுத்தப்பட்ட எவையேனும் கருமங்கள் பற்றி அதிகாரசபைக்குப் பொதுவாக ஆலோசனை கூறுதல்.

8. (1) ஆளொருவர்—

(அ) பாராளுமன்ற உறுப்பினர் ஒருவராக இருப்பின் அல்லது பாராளுமன்ற உறுப்பினர் ஒருவராக வரின்; அல்லது

உறுப்பினர்
களின் தலையை
கீளம்.

6. 1980 ஆம் ஆண்டின் 47 ஆம் இலக்க, தேசிய சூழல் சட்டம்

(ஆ) இலங்கைப் பிரசையொருவராக இல்லாதிருப்பின் அல்லது இலங்கைப் பிரசையொருவராக இல்லாதொழியின்,

அவர், அதிகாரசபையின் அல்லது பேரவையின் உறுப்பினரொருவராக நியமிக்கப்படுவதற்கு அல்லது தொடர்ந்து உறுப்பினராக இருப்பதற்குத் தகைமையற்றவராதல் வேண்டும்.

(2) பிரிவு 3(1), பிரிவு 7(1) ஆகியவற்றின்கீழ் நியமிக்கப்பட்ட ஆட்கள் விடயத்திற்கேற்ப, இப்பிரிவின் (4) ஆம், (5) ஆம் உட்பிரிவுகளின் ஏற் பாடுகளுக்கமைவாக, மூன்று ஆண்டுக் காலப்பகுதியொன்றுக்குப் பதவி வகித்தல் வேண்டும் என்பதோடு, மீளவும் நியமிக்கப்படுவதற்குத் தகைமையவர்களாதலும் வேண்டும்.

(3) (அ) அதிகாரசபையின் உறுப்பினர் எவரும், பேரவையின் உறுப்பினரொருவராகவிருத்தலாகாது; அத்துடன்

(ஆ) பேரவையின் உறுப்பினர் எவரும், அதிகாரசபையின் உறுப்பினரொருவராகவிருத்தலாகாது.

(4) அதிகாரசபையின் உறுப்பினர் எவரும்—

(அ) (1) ஆம் உட்பிரிவில் தரப்பட்டுள்ள தகைமையினங்களுள் எவற்றுக்கும் ஆட்பட்டவராக வருவாரெனில்; அல்லது

(ஆ) ஏதேனும் உடற்கவின் அல்லது சிந்தகவாதீனம் காரணமாகத் தமது கடமைகளைப் புரிவதற்கு நிரந்தரமாக இயலாதவராக வருவாரெனில்; அல்லது

(இ) அதிகாரசபைக்கு மதிப்புக்கேடு உண்டாக்கும் சாத்தியமுடைய தெனச் சனாதிபதி அபிப்பிராயப்படக்கூடியதான ஏதேனும் செயலைச் செய்வாரெனின்,

அத்தகைய உறுப்பினரை, சனாதிபதி அமைச்சரின் கலந்தாலோசனை புடன் பதவியிலிருந்து அகற்றுதல் வேண்டும்.

(5) பேரவையின் உறுப்பினர் எவரும்—

(அ) (1) ஆம் உட்பிரிவில் தரப்பட்டுள்ள தகைமையினங்களுள் எவற்றுக்கும் ஆட்பட்டவராக வருவாரெனில்; அல்லது

(ஆ) ஏதேனும் உடற்கவின் அல்லது சிந்தகவாதீனம் காரணமாகத் தமது கடமைகளைப் புரிவதற்கு நிரந்தரமாக இயலாதவராக வருவாரெனின்; அல்லது

(இ) பேரவைக்கு மதிப்புக்கேடு உண்டாக்கும் சாத்தியமுடையதென அமைச்சர் அபிப்பிராயப்படக்கூடியதான ஏதேனும் செயலைச் செய்வாரெனின்,

அத்தகைய உறுப்பினரை, அமைச்சர் பதவியிலிருந்து அகற்றுதல் வேண்டும்.

ஆயின், எவ்வாறாயினும், பேரவையின் உறுப்பினர் எவரும், அத்தகைய உறுப்பினரைப் பெயர்சூழித்து நியமித்த அமைச்சரின் ஒருப்பாட்டுடனான பதவியிலிருந்து அகற்றப்படுதல் ஆகாது.

1980 ஆம் ஆண்டின் 47 ஆம் இலக்க, தேசிய சூழல் சட்டம் 7

(6) இப்பிரிவின் ஏற்பாடுகளின்கீழ், அதிகாரசபையின் தவிசாளர் அல்லது வேறு எவரேனும் உறுப்பினர் பதவியை வறிதாக்கும் சந்தரூபத்தில் சனாதிபதி, அமைச்சரின் கலந்தாலோசனையுடன் வேறெவரேனுமானால், அவர் எவ்வறுப்பினரைத் தொடர்ந்து பதவிக்கு வருகின்றாரோ அவ்வறுப்பினரின் முடிவுறுதல்களையுள்ள காலப்பகுதிக்கு அத்தகைய பதவியை வகிப்பதற்கென நியமிக்கலாம்.

(7) இப்பிரிவின் ஏற்பாடுகளின் கீழ் பேரவையின் தவிசாளர் அல்லது வேறு எவரேனும் உறுப்பினர் பதவியை வறிதாக்கும் சந்தரூபத்தில், அமைச்சரானவர் வேறெவரேனுமானால், அவர் எவ்வறுப்பினரைத் தொடர்ந்து பதவிக்கு வருகின்றாரோ அவ்வறுப்பினரின் முடிவுறுதல்களையுள்ள காலப்பகுதிக்கு அத்தகைய பதவியை வகிப்பதற்கென நியமிக்கலாம்:

ஆயின், எவ்வாறாயினும், இவ்வறுப்பினரின் கீழ் எந்த நியமனமும், அத்தகைய உறுப்பினரைப் பெயர்குறித்து நியமித்த அமைச்சரின் ஒருப்பாட்டுடன் செயல்படுத்தல் ஆகாது.

(8) அதிகாரசபையின், தவிசாளர் அல்லது எவரேனும் உறுப்பினர் சுகவீனம் காரணமாக அல்லது இலங்கையில் இல்லாமை காரணமாக அல்லது வேறு ஏதேனும் காரணமாகத் தமது பதவிக்குரிய கடமைகளைப் புரிவதற்குத் தற்காலிகமாக இயலாதவராக வருமிடத்து, அவரது இடத்தில் தவிசாளராக அல்லது உறுப்பினராகச் செயலாற்றுவதற்கென வேறெவரேனும் ஆகாது சனாதிபதி, அமைச்சரின் கலந்தாலோசனையுடன் நியமிக்கலாம்.

(9) பேரவையின் தவிசாளர் அல்லது எவரேனும் உறுப்பினர் சுகவீனம் காரணமாக அல்லது இலங்கையில் இல்லாமை காரணமாக அல்லது வேறு ஏதேனும் காரணமாகத் தமது பதவிக்குரிய கடமைகளைப் புரிவதற்குத் தற்காலிகமாக இயலாதவராக வருமிடத்து, அவரது இடத்தில் தவிசாளராக அல்லது உறுப்பினராகச் செயலாற்றுவதற்கென வேறெவரேனும் ஆகாது அமைச்சர் நியமிக்கலாம்:

ஆயின், எவ்வாறாயினும், அத்தகைய உறுப்பினரைப் பெயர்குறித்து நியமித்த அமைச்சரின் ஒருப்பாட்டுடன் செயல்படுத்தல் ஆகாது.

(10) அதிகாரசபையின் தவிசாளர் அல்லது எவரேனும் உறுப்பினர் அதற்கென சனாதிபதிக்கு முகவரியிடப்பட்ட கடிதமூலம் எந்த நேரத்திலும் தமது பதவியிலிருந்து விலகலாம்.

(11) பேரவையின் தவிசாளர் அல்லது எவரேனும் உறுப்பினர் அதற்கென அமைச்சருக்கு முகவரியிடப்பட்ட கடிதமூலம் எந்த நேரத்திலும் தமது பதவியிலிருந்து விலகலாம்.

(12) அதிகாரசபையின் தவிசாளருக்கு அல்லது எவரேனும் உறுப்பினருக்கு அல்லது பேரவையின் தவிசாளருக்கு அல்லது எவரேனும் உறுப்பினருக்கு, அமைச்சரினால் தீர்மானிக்கப்பட்ட கடிதமூலம் அத்தகைய ஊதியம், அதிகாரசபையின் நிதியத்திலிருந்து செலுத்தப்படலாம்.

8 1980 ஆம் ஆண்டின் 47 ஆம் இலக்க, தேசிய சூழல் சட்டம்

(13) அதிகாரசபையின் அல்லது பேரவையின் தவிசாளர் சமூகமாயிருப்பின், விடயத்திற்கேற்ப, அதிகாரசபையின் அல்லது பேரவையின் எல்லாக் கூட்டங்களுக்கும் அவரே தலைமைதாங்குதல் வேண்டும். அதிகாரசபையின் அல்லது பேரவையின் தவிசாளர் அத்தகைய ஏதேனும் கூட்டத்தின்போது இல்லாதிருந்தால், சமூகமாயிருக்கும் உறுப்பினர்கள் அவர்களுள் ஒருவரைக் கூட்டத்திற்குத் தலைமைதாங்குவதற்கெனத் தெரிவுசெய்தல் வேண்டும்.

(14) (அ) அதிகாரசபையின் ஏதேனும் கூட்டத்திற்கான கூட்ட நடப்பெண் இரண்டு உறுப்பினராதல் வேண்டும்;

(ஆ) பேரவையின் ஏதேனும் கூட்டத்திற்கான கூட்ட நடப்பெண் ஏழு உறுப்பினராதல் வேண்டும்.

(15) (அ) விடயத்திற்கேற்ப அதிகாரசபை அல்லது பேரவை அத்தகைய அதிகாரசபையின் அல்லது பேரவையின் கூட்டங்கள் சம்பந்தமாகவும் அத்தகைய கூட்டங்களில் அலுவல்கள்கையாளப்படுதல் சம்பந்தமாகவும் அவ்வவற்றின் நடவடிக்கைமுறையை ஒழுங்குபடுத்தலாம்;

(ஆ) அதிகாரசபையின் கூட்டங்கள், அதிகாரசபை தீர்மானிக்கின்றவாறான அத்தகைய காலங்களிலும் அத்தகைய இடங்களிலும் நடைபெறுதல் வேண்டும்;

(இ) அதிகாரசபையினால் நிர்ணயிக்கப்படுகின்ற அத்தகைய காலங்களிலும் இடங்களிலும் ஒவ்வொருவரும், ஆகக் குறைந்தது நான்கு தடவையேனும் பேரவையானது கூடுதல் வேண்டும்.

(16) அதிகாரசபையானது இச்சட்டத்தின்கீழான அதன் தத்துவங்களை, பணிகளை, கடமைகளைப் பிரயோகிப்பதில், புரிவதில் அல்லது நிறைவேற்றுவதில் அமைச்சரினால் காலத்திற்குக்காலம் விடுக்கப்பட்ட கூடிய வாரான அத்தகைய பொதுவான அல்லது சிறப்பான பணிப்புகளுக்கு அமைந்ததாதல் வேண்டும்.

(17) அதிகாரசபையின் உறுப்பினரொருவர் சிறப்புச் சூழ்நிலைகளில் அன்றியும், அமைச்சரின் கலந்தாலோசனையுடனான சனநாயகத்தின் அன்றியும், தாம் பதவியில் தொடர்ந்திருக்கும் காலத்தின்போது, தமது பதவிக்குரிய கடமைகளுக்கு அப்பாற்பட்ட ஏதேனும் ஊதியம் ஈட்டும் ஊழியத்தில், நேரடியாகவோ அல்லது மறைமுகமாகவோ ஈடுபடுதலாகாது.

(18) அதிகாரசபையின் அல்லது பேரவையின் உறுப்பினர்களிடையே வெற்றிடம் ஒன்று இருப்பதன் காரணமாக மட்டும் அல்லது அதன் உறுப்பினர் ஒருவரினது நியமனத்தில் ஏதேனும் குறைபாடு இருப்பதன் காரணமாக மட்டும், அதிகாரசபையின் அல்லது பேரவையின் செயல் எதுவும் அல்லது நடவடிக்கை எதுவும் செல்லுபடியற்றதாதல் ஆகாது.

மாவட்டச் சூழல் முகவரன்மை.

9. (1) அதிகாரசபையானது, அது தீர்மானிக்கக்கூடிய அத்தகைய எண்ணிக்கையினரான உறுப்பினர்களைக் கொண்ட மாவட்டச் சூழல் முகவரன்மையொன்றை ஒவ்வொரு நிருவாக மாவட்டத்திற்கும் நியமித்தல் வேண்டும்.

10 1980 ஆம் ஆண்டின் 47 ஆம் இலக்க, தேசிய சூழல் சட்டம்

(ஊ) சூழல் பாதுகாப்பு பற்றியதும், முகாமை பற்றியதுமான எவையேனும் அமிசங்கள் தொடர்பில் அறிக்கைகளையும் தகவல்களையும் வெளியிடுதல்;

(எ) இச்சட்டம் இணங்கியொழுக்கப்படுகின்றதா என்பதை உறுதிப்படுத்துவதற்கான புலனாய்வுகளையும் பரிசீலனைகளையும் மேற்கொள்ளுதலும், அத்துடன் இச்சட்டத்தின் ஏற்பாடுகளுள் எவற்றுடனும் இணங்கியொழுக்காமை தொடர்பிலான முறைப்பாடுகளைப் புலனாய்வுதலும்;

(ஏ) இச்சட்டத்தின் நோக்கங்களுக்காக, மாதிரிகளை எடுத்தலிலும் சோதனைகளைச் செய்தலிலும் மேற்கொள்ளப்படவேண்டிய முறைகளைக் குறித்துரைத்தல்;

(ஐ) சூழல் பாதுகாப்பு, சூழலைச் சீராக்கல் என்பன பற்றிய தகவலையும் அறிவையும் பொதுமக்களுக்கு அளித்தல்;

சூழல் பாதுகாப்பு, சூழல் முகாமை என்பன தொடர்பில் வேறு நாடுகளுடனும் சர்வதேச ஒழுங்கமைப்புகளுடனும் பிணைப்பினைத் தாபித்தலும் பேணுதலும்;

(ஐ) சூழல் பாதுகாப்புடனும் சூழல் முகாமையுடனும் சம்பந்தப்பட்ட கருமங்களமீதும், அத்துடன் சூழலின் ஏதேனும் பகுதி பற்றியவையான ஏலவேயுள்ள சட்டவாக்கங்களில் அதிகாரசபை செய்ய விரும்புகின்ற ஏதேனும் திருத்தங்களமீதும், அத்துடன் அமைச்சரினால் அதிகாரசபைக்கு ஆற்றப்படுத்தப்பட்ட எவையேனும் கருமங்களமீதும் அமைச்சருக்கு அறிக்கை செய்தல்;

(ஐ) சூழல் பாதுகாப்பிலும் சூழல் முகாமையிலும் நீண்டகாலத்திட்டமிடுதலை மேம்படுத்தலும், ஊக்குவித்தலும், ஒருங்கிணைத்தலும், நிறைவேற்றத்தலும்;

(ஐ) எச்சங்களை மாற்றியமைப்பதற்கும், பயன்படுத்துவதற்குமான வழிவகைகளை ஊக்குவித்தலும், மேம்படுத்தலும், பயனுறுத்தலும்.

ரர் ஆண்டும் திசெம்பர் மாதம் முடிவடைவதற்கு முன்னர், ராண்டின்போதான அதிகாரசபையினதும் பேரவையினதும் பற்றிய அறிக்கையொன்றை அதிகாரசபையானது அமைச்சருக்கு சமர்ப்பித்தல் வேண்டுமென்பதுடன், அமைச்சரானவர் அறிக்கையைப் பெற்ற பதினான்கு நாட்களுக்குள் அதனைப் பாராளுமன்றத்தின் முன்னர் வைக்கச் செய்வித்தல் வேண்டும்; அல்லது பதினான்கு நாட்களுக்குள் பாராளுமன்றத்தின் அமர்வுகள் இடம்பெறவில்லையெனில் அடுத்த பாராளுமன்றக் கூட்டத்தின் பின்னர் அத்தகைய அறிக்கையை பாராளுமன்றத்தின் முன்னர் வைக்கச் செய்வித்தல் வேண்டும்.

11. அதிகாரசபையானது, அமைச்சரின் சம்மதத்துடன், அல்லது அவரால் அளிக்கப்பட்ட ஏதேனும் பொதுவான அதிகாரத்தின் நியுகி களுக்கிணங்க, இச்சட்டத்தின்கீழ் அதிகாரசபையின் கடப்பாடுகளைச் சமாளிப்பதற்கும், அதன் கடமைகளைப் புரிவதற்கும் அதிகாரசபைக்குத் தேவையான அத்தகைய பணத்தொகைகளை மேலதிகப்பற்று என்ற வகையாக அல்லது வேறுவகையாகத் தற்காலிகமாகக் கடன் எடுக்க லாம் :

கடன் எடுப் பதற்கு அதிகார சபைக்குள்ள தத்துவங்கள்.

ஆயின், இந்த உட்பிரிவின்கீழ் அதிகாரசபையினால் தீர்த்தப்பட்ட எவையேனும் தற்காலிகக் கடன்கள் தொடர்பில் நிலுவையாகவுள்ள தொகைகளின் கூட்டுமொத்தம், நிதியென்னும் விடயத்துக்குப் பொறுப் பாகவுள்ள அமைச்சரின் கலந்தாலோசனையுடன், அமைச்சரினால் தீர்மானிக்கப்பட்டக்கடியவாறான அத்தகைய பணத்தொகையை எந்நேரத்திலே னும் விஞ்சுதலாகாது.

12. (1) அதிகாரசபையானது, அமைச்சரின் ஒருப்பாட்டுடன், ஏதே னும் உள்நூர் அதிகாரசபையின் உள்நூர் இடப்பரப்புக்குள் சூழலின் காப் புக்கெனவும் பாதுகாப்புக்கெனவும் அவசியமென அதிகாரசபை கருது கின்ற ஏதேனும் செயலை அல்லது காரியத்தைச் செய்வதற்கு அல்லது செய்விப்பதற்கு, சிறப்பானதோ அல்லது பொதுவானதோ ஆன அத்த கைய பணிப்புரைகளை எழுந்தில் காலத்துக்குக் காலம் அத்தகைய உள் நூர் அதிகாரசபைக்கு வழங்கலாம்.

உள்நூர் அதிகாரசபை களுக்குப் பணிப்புரை களை விடுப் பதற்கான தத்துவம்.

(2) ஓராம் உட்பிரிவின்கீழ் பணிப்புரையொன்று, எந்த உள்நூர் அதி காரசபைக்கு விடுக்கப்பட்டிருக்கின்றதோ, அந்த உள்நூர் அதிகார சபை ஒவ்வொன்றும் அத்தகைய பணிப்புரைக்கு இணங்கியொழுதுதல் வேண்டும்.

பாகம் III

அதிகாரசபையின் பணியாட்டொருகியினர்

13. (1) அதிகாரசபையின் பொது முகாமையாளரொருவர் அமைச்சரி னால் நியமிக்கப்படுதல் வேண்டும். அவரே அதிகாரசபையின் பிரதான நிறைவேற்றலுவலராக இருத்தல் வேண்டும்.

அதிகாரசபை யின் பொது முகாமையாள ரும், செயலாள ரும், பணியாட் டொருகியின ரும்.

(2) பொது முகாமையாளரானவர், தவிசாளரின் பொதுவான பணிப் புச்சும் கட்டுப்பாட்டுக்கும் அமைய, அதிகாரசபையின் அலுவல்களை நெறிப்படுத்துவதற்கும் அதிகாரசபையின் தத்துவங்களை, பணிகளை, கட மைகளை ஒழுங்குபடுத்துவதற்கும், நிறைவேற்றுவதற்கும், அத்துடன் அதிகாரசபை ஊழியர்களின் நிருவாகத்திற்கும் கட்டுப்பாட்டுக்கும் பொறுப்புடையவராக இருத்தல் வேண்டும்.

(3) பொது முகாமையாளர், அதிகாரசபையின் செயலாளராகவும் பணியாற்றுகல் வேண்டும்.

13. 1980 ஆம் ஆண்டின் 47 ஆம் இலக்க, தேசிய சூழல் சட்டம்

(4) செயலாளர் கூட்டங்களுக்குச் சமூகமனக்கவும் கூட்டங்களில் பேசுவதற்கும் உரித்துடையவராதல் வேண்டும். ஆனால் அத்தகைய கூட்டங்களில் வாக்களிப்பதற்கு உரித்துடையவராகார்.

அலுவலர்களை யும் சேவையாளர்களையும் நியமித்தல்.

14. (1) அதிகாரசபையானது, அதன் தத்துவங்களையும், பணிகளையும் கடமைகளையும் திறமையாகப் பிரயோகிப்பதற்கும், நிறைவேற்றுவதற்கும் புரிவதற்கும் அவசியமென அது கருதும் அத்தகைய அலுவலர்களை யும் சேவையாளர்களையும் நியமிக்கலாம்.

(2) விதித்துரைக்கப்படக்கூடியவாரான அத்தகைய ஒழுங்கு விதிகளினால் தீர்மானிக்கப்படக்கூடியவாரான அத்தகைய முறைகளிலும் அத்தகைய விதிகளிலும் அதிகாரசபையின் அலுவலர்களுக்கும் சேவையாளர்களுக்கும் ஊதியமளிக்கப்படுதல் வேண்டும் என்பதுடன், அந்த ஒழுங்கு விதிகளினால் தீர்மானிக்கப்படக்கூடியவாரான அத்தகைய சேவை நிபந்தனைகளுக்கு அவர்கள் அமைந்தவர்களாயிருத்தலும் வேண்டும்.

(3) அதிகாரசபையின் வேண்டுகோள்களில், பகிரங்க சேவையிலுள்ள எவரேனும் அலுவலர், அந்த அலுவலரினதும், அரசாங்க நிருவாகம் என்னும் விடயத்துக்குப் பொறுப்பாகவுள்ள அமைச்சரினது அமைச்சின் செயலாளரினதும் சம்மதத்துடன், அதையொத்த சம்மதத்துடன் அதிகாரசபையினால் தீர்மானிக்கப்படக்கூடியவாரான அத்தகைய காலப்பகுதிக்கு அதிகாரசபையின் பணியாட்டொருதிக்குத் தற்காலிகமாக நியமிக்கப்படலாம் அல்லது அத்தகைய பணியாட்டொருதிக்கு நிரந்தரமாக நியமிக்கப்படலாம்.

(4) பகிரங்க சேவையிலுள்ள எவரேனும் அலுவலர் அதிகாரசபையின் பணியாட்டொருதிக்குத் தற்காலிகமாக நியமிக்கப்பட்டுள்ளவிடத்து 1978 ஆம் ஆண்டின் 19 ஆம் இலக்க, போக்குவரத்து சபைச் சட்டத்தின் 13 ஆம் பிரிவின் (2) ஆம் உட்பிரிவின் ஏற்பாடுகள், அவருக்கும் அவர் தொடர்பிலும், ஏற்றமாற்றங்களுடன் ஏற்புடையனவாதல் வேண்டும்.

(5) பகிரங்க சேவையிலுள்ள எவரேனும் அலுவலர், அதிகாரசபையின் பணியாட்டொருதிக்கு நிரந்தரமாக நியமிக்கப்பட்டுள்ளவிடத்து, 1978 ஆம் ஆண்டின் 19 ஆம் இலக்க, போக்குவரத்து சபைச் சட்டத்தின் 13 ஆம் பிரிவின் (3) ஆம் உட்பிரிவின் ஏற்பாடுகள், அவருக்கும் அவர் தொடர்பிலும் ஏற்றமாற்றங்களுடன் ஏற்புடையனவாதல் வேண்டும்.

(6) குறித்துரைக்கப்பட்ட ஒரு காலப்பகுதிக்கு அரசாங்கத்துக்குச் சேவை செய்வதாக உடன்பட்டுக்கொள்ளும் ஓர் ஒப்பந்தத்தை அரசாங்கத்துடன் செய்துகொண்டுள்ள எவரேனும், அதிகாரசபை வேலைக்கமர்த்துமிடத்து, அத்தகைய ஆளினால் அதிகாரசபைக்கு ஆற்றப்பட்ட சேவைக்காலம் எதுவும், அத்தகைய ஒப்பந்தத்தின் கட்டப்பாடுகளை நிறைவேற்றும் நோக்கத்திற்காக அல்லாவினால் அரசாங்கத்துக்கு ஆற்றப்பட்ட சேவையாகக் கருதப்படுதல் வேண்டும்.

(7) அதிகாரசபையின் வேண்டுகோள்களில், உள்ளூராட்சிச் சேவையின் எவரேனும் உறுப்பினர் அல்லது ஏதேனும் உள்ளூர்திகாரசபையின் வேறு எவரேனும் அலுவலர் அல்லது எவரேனும் சேவையாளர், விடயத்துக்கேற்றவாறு, அத்தகைய உறுப்பினர்தும் அலுவலரினதும் அல்லது சேவையாளரினதும், உள்ளூராட்சிச்சேவை ஆலோசனைச் சபையினதும்

1930 ஆம் ஆண்டின் 47 ஆம் இலக்க, தேசிய சூழல் சட்டம் 13

அல்லது அந்த உள்நாடுகாரசபையினதும் சம்மதத்துடன், அதிகார சபையினால் அதையொத்த சம்மதத்துடன் தீர்மானிக்கப்படக்கூடிய அத்தகைய காலப்பகுதிக்கு அதிகாரசபையின் பணியாட்டொருதிக்குத் தற்காலிகமாக நியமிக்கப்படலாம் அல்லது அதிகாரசபையினாலும் உள்நாடுகாரட்சிச் சேவை ஆலோசனைச் சபையினாலும் அல்லது அந்த உள்நாடுகாரசபையினாலும் உடன்பட்டுக்கொள்ளப்படக்கூடியவாறான அத்தகைய நியதி நிபந்தனைகளினமீது (ஒய்லூதிய அல்லது சகாய நியதி உரிமைகள் தொடர்பிலான நியதி நிபந்தனைகள் உட்பட) அதிகாரசபையின் அத்தகைய பணியாட்டொருதிக்கு நிரந்தரமாக நியமிக்கப்படலாம்.

(8) எவரேனும் ஆள், (7) ஆம் உட்பிரிவின் ஏற்பாடுகளைப் பின்பற்றி அதிகாரசபையின் பணியாட்டொருதிக்குத் தற்காலிகமாக நியமிக்கப்படுகின்றபின், அத்தகைய ஆள், அத்தகைய பணியாட்டொருதியின் வேறு எவரேனும் உறுப்பினர் அமைந்தொழுகவேண்டிய அதே ஒழுக்காற்றுக் கட்டுப்பாட்டுக்கு அமைந்தவராதல் வேண்டும்.

பாகம் IV

சூழல் முகாமை

15. அதிகாரசபையானது, பின்வரும் குறிக்கோள்களுக்கு இசைவாக, பேரவையின் கலந்தாலோசனையுடனும், காணி என்னும் விடயத்திற்குப் பொறுப்பாகவுள்ள அமைச்சரின் அமைச்சரின் உதவியுடனும் காணிப்பாவனைத் திட்டமொன்றினை வகுத்தமைத்தலும் விதந்துரைத்தலும் வேண்டும்:—

காணிப்பாவனை முகாமை.

(அ) காணிரிலிருந்தும் அதன் மூலவளங்களிலிருந்தும் ஆக்கக்கூடிய நலன்களைப் பெறும்வகையில் காணியையும் அதன் மூலவளங்களையும் கொள்ளுவதற்கெனவும், பயன்படுத்துவதற்கெனவும், கையுதிர்ப்பதற்கெனவும் பகுத்தறிவுக்கொத்ததும் ஒழுங்கானதுச் செயற்றிறன் மிக்கதுமான முறைமைபொன்றினை ஏற்பாடு செய்தல்; அத்துடன்

(ஆ) நாட்டின் தேவைகளுக்கும் காணிமூலவளங்களுக்குமிடையிலான ஏற்றத்தாழ்வைத் தடுக்கும் வகையில் அத்தகைய காணி மூலவளங்களை விவேகமாகப் பயன்படுத்துவதற்கும், பேணிக்காப்பதற்கும் ஊக்குதலியளித்தல்.

16. பதினாறந்தாம் பிரிவின் கீழ் வகுத்தமைக்கப்பட்ட காணிப்பாவனைத் திட்டமானது பின்வருவனவற்றை உள்ளடக்கியிருத்தல் வேண்டும், அதாவது,—

காணிப்பாவனைத் திட்டம்.

(அ) அறிவியல் ரீதியாகப் போதுமான காணி விபரப்பட்டியலும் பாகுபாட்டு முறைமையையும்;

(ஆ) தற்போது காணி எவ்வாறு பயன்படுத்தப்படுகின்றது என்பதும், அத்துடன் அத்தகைய காணி எந்த அளவுக்குப் பயன்படுத்தப்படுகின்றது, முறமைக்கக் குறைவாகப் பயன்படுத்தப்படுகின்றது, அல்லது வெறாளே விடப்பட்டுள்ளது அல்லது கைவிடப்பட்டுள்ளது என்பதும் பற்றிய தீர்மானமொன்றையும்;

14 1980 ஆம் ஆண்டின் 47 ஆம் இலக்க, தேசிய சூழல் சட்டம்

(இ) சமூக அபிவிருத்தி, கமத்தொழில், கைத்தொழில் அல்லது வர்த்தகம் ஆகியவற்றுக்கென காணியை இசைவாக்குவது பற்றிய அனைத்தடக்கமானதும் திட்பமானதுமான தீர்மானமொன்றையும்;

(ஈ) கட்டுப்பாடில்லா அபிவிருத்தி, ஈடுசெய்யொணர்ச் சேதத்தை உண்டு பண்ணக்கூடியதாகவிருக்கின்றவிடத்து, வரலாற்று ரீதியான, பண்பாட்டு ரீதியான முக்கியத்துவம் கொண்டவையும் அல்லது அழகியல்புப் பெறுமதிவாய்ந்தவையுமான பிரதேசங்களை அடையாளம் கண்டுகொள்ளுதலையும்;

(உ) சூழற் கட்டுப்பாடு அவசியமெனக் கருதப்படும் பிரதேசங்களிலுள்ள காணியைப் பயன்படுத்தல்மீது அரசாங்கத்தால் கட்டுப்பாடு பிரயோகிக்கப்படுவதற்கான முறையொன்றையும்; அத்துடன்

(ஊ) ஆட்களை மீளக் குடியமர்த்துவதற்காகப் புதிய பிரதேசங்களை இடம் குறி நாடுவதில் ஆர்வமேற்படுவதற்கான கொள்கையொன்றும், அத்தகைய பிரதேசங்களிலும் அவற்றினைச் சூழவுமுள்ள காணியின் பயன்படுத்தல்மீது தோதான கட்டுப்பாடுகளை உறுதிப்படுத்துவதற்கான முறைகளையும்,

உள்ளடக்கியிருத்தல் வேண்டும்.

இயற்கை மூலவளங்கள்

இயற்கை மூலவளங்களின் முகாமைபும் அவற்றைப் பேணிக்காத்தலும்.

17. அதிகாரசபையானது, நாட்டினது இயற்கை மூலவளங்களிலிருந்து மிகக்கூடிய நலன்களைப் பெறுவதற்கெனவும், எதிர்காலச் சந்ததியினருக்காக அவற்றைப் பேணிக்காப்பதற்கெனவும், அத்தகைய மூலவளங்களின் முகாமை, மற்றும் பேணுகைமீதான அடிப்படைக் கொள்கையையும், அத்துடன் அத்தகைய கொள்கையானது எந்தப் பொது நடவடிக்கைகளினூடாகச் செயலாக்கத்துடன் மேற்கொள்ளப்படக்கூடியதாயுள்ளதோ அப்பொது நடவடிக்கைகளையும் போவையின் கலந்தாலோசனை யுடன் அமைச்சருக்கு விதந்துரைத்தல் வேண்டும்.

கடற்றொழில்

கடற்றொழில் மற்றும் நீர்வாழ் மூலவளங்களுக்கான முகாமைக் கொள்கை.

18. அதிகாரசபையானது, இலங்கையின் ஆள்புல நீர்ப்பரப்பிலேயுள்ள அல்லது அதன்புறநீங்கலான பொருளாதார வலயத்தினுள் உள்ள அல்லது அதன் உள்ளூர் நீர்ப்பரப்பிலேயுள்ள கடற்றொழில் மற்றும் நீர்வாழ் மூலவளங்களைப் பழுக்கறிமுறையில் நாடிக் தேடுவதற்கான முறைமையொன்றினை, போவையின் கலந்தாலோசனையுடனும் கடற்றொழில் என்னும் விடயத்துக்குப் பொறுப்பாகவுள்ள அமைச்சரினது அமைச்சின் உதவியுடனும் அமைச்சருக்கு விதந்துரைத்தல் வேண்டுகொள்பதானும், அத்தகைய நீர்ப்பரப்பின் மிகக்கூடியனும் கொடர்ச்சியானதுமான விளைவுப்பெருக்கத்தினை பாணியிப்பாகம்மீட்டுவதற்கும் என பிரசாரப் பங்குகோட்களை ஊக்குவித்தலும் வேண்டும்.

1980 ஆம் ஆண்டின் 47 ஆம் இலக்க, தேசிய சூழல் சட்டம் 15

19. கடற்றொழில் மற்றும் நீர்வாழ் மூலவளங்களைப் பகுத்தறிமுறையில் நாடித்தேடுவதற்கான நடவடிக்கைகள், அருகி ஒழிந்துபோகலாம் என அஞ்சப்படும் வகையினவான மீன்களை அல்லது வேறு நீர் வாழ்வினங்களைச் சந்தைப்படுத்தலைக் கட்டுப்படுத்துவதையும் உள்ளடக்கலாம்.

கடற்றொழில் வளங்கள் முதலிய வற்றை பகுத்தறி முறையில் நாடித்தேடுவதற்கான நடவடிக்கைகள்.

வனவிலங்குகள்

20. அதிகாரசபையானது, பேரவையின் கலந்தாலோசனையுடனும், வனவிலங்குப்பேணல் என்னும் விடயத்திற்குப் பொறுப்பாகவுள்ள அமைச்சரினது அமைச்சின் உதவியுடனும், வனவிலங்கு மூலவளங்களைப் பகுத்தறிமுறையில் நாடித்தேடலுக்கும் பேணிக்காத்தற்முமான முறைமையொன்றினை அமைச்சருக்கு விதந்துரைத்தல் வேண்டுகோடும், அத்தகைய செயல் நடவடிக்கைகளில் பிரசைப் பங்குகோடலை ஊக்குவித்தலும் வேண்டும்.

வன விலங்கு களுக்கான முகாமைக் கொள்கை.

காட்டியல்

21. அதிகாரசபையானது, பேரவையின் கலந்தாலோசனையுடனும் காட்டியல் என்னும் விடயத்திற்குப் பொறுப்பாகவுள்ள அமைச்சரினது அமைச்சின் உதவியுடனும்—

காட்டியல் களுக்கான முகாமைக் கொள்கை.

- (அ) (i) காட்டு மூலவளங்களைப் பகுத்தறிமுறையில் நாடித்தேடலுக்கும்,
(ii) அருகி ஒழிந்து போகலாம் என அஞ்சப்படும் காட்டுமூல வளங்களின் சந்தைப்படுத்தலை கட்டுப்படுத்தலுக்கும்,
(iii) அருகி ஒழிந்துபோகலாம் என அஞ்சப்படும் மரவகைகளைப் பேணிக்காத்தற்கும்,

ஆன முறைமையொன்றை அமைச்சருக்கு விதந்துரைத்தல் வேண்டும் என்பதுடன், நாட்டினது காட்டு மூலவளங்களை எக் காலத்தும் மிகக்கடிய உற்பத்தியில் வைத்திருப்பதற்கு, அதில் பிரசைப் பங்குகோடலை ஊக்குவித்தலும் வேண்டும்.

- (ஆ) மீனக் காடமைத்தலிலும், வெட்டுமரக் காலை முன்னேற்றத்திலும், காட்டுப் பாதுகாப்பிலும், காணி வகைப்படுத்தலிலும், காட்டுக் குடியிருப்பு முகாமையிலும், கைத்தொழில் மர நடுகையிலும் பூங்காக்கள் மற்றும் வனவிலங்கு முகாமையிலும், பல பயன் பாட்டுக் காடுகளிலும், வெட்டுமர முகாமையிலும் காட்டு ஆராய்ச்சியிலும் தொடரும் முயற்சியொன்றினை மேம்படுத்தும்,

முறைமையொன்றை அமைச்சருக்கு விதந்துரைத்தல்வேண்டும்.

மண் பாதுகாப்பு

22. அதிகாரசபையானது, பேரவையின் கலந்தாலோசனையுடனும் மண் பேணல் என்னும் விடயத்துக்குப் பொறுப்பாகவுள்ள அமைச்சரினது அமைச்சின் உதவியுடனும் இடார்ப்பு நீர்ப்படுக்கைப் பிரதேசங்களை அடைபாளம் காணலும், பாதுகாத்தலும், ஆழியில் பூர்வமான பண்ணைத்

மண் பாது காப்புக்கான முகாமைக் கொள்கை.

16 1980 ஆம் ஆண்டின் 47 ஆம் இலக்க, தேசிய சூழல் சட்டம்

தொழில்நுட்பங்களை ஊக்குவித்தல், பௌதிக முறையிலும் உயிரியல் முறையிலும் மண்ணைப் பாதுகாத்தல், அத்துடன் விளைப்பயன்மிக்க மண் பாதுகாப்புக்கான சூழுகியகால, நீண்டகால ஆராய்ச்சியும் தொழில் நுட்பமும் ஆகியவற்றை உட்படுத்தும் மண்பாதுகாப்பு நிகழ்ச்சித் திட்டங்களை அமைச்சருக்கு விதந்துரைத்தல் வேண்டும்.

சூழல் ஆராய்ச்சி.

33. அதிகாரசபையானது, சூழல் முகாமையில் தொடர்ச்சியான கற்களையும் ஆராய்ச்சி நிகழ்ச்சித் திட்டங்களையும் மேற்கொள்ளலாம் என்பதுடன் அவற்றை விருத்தியும் செய்யலாம். அத்துடன், சூழல் ஆராய்ச்சியில் முந்துரிமைப் பிரதேசங்களைக் காலத்துக்குக் காலம் தீர்மானித்தனும் வேண்டும்.

பாகம் V

பொது

தகவலைக் கொடுத்துத் தவல்.

24. (1) இச்சட்டத்தின் நெறிகளுக்கும் குறிக்கோள்களுக்கும் பயனளிக்கும் நோக்கத்திற்காக, அதிகாரசபையானது, ஏதேனும் வளவின் இருப்பாட்சியாளரிடம் சேர்ப்பிக்கப்பட்ட எழுத்திலான அறிவித்தல் மூலம் அந்த இருப்பாட்சியாளரை, பதினான்கு நாட்களுக்குள் அல்லது அறிவித்தலில் குறித்துரைக்கப்பட்டவாறான அத்தகைய நீண்ட காலத்திற்குள், அத்தகைய வளவில் கொண்டுவந்தப்படும் ஏதேனும் உற்பத்தி பற்றிய, கைத்தொழில் பற்றிய அல்லது வியாபாரச் செயல்முறை அமைப்புப் பற்றிய அத்தகைய தகவலை அல்லது அறிவித்தலில் குறித்துரைக்கப்பட்டவாறான சொல்லப்பட்ட வளவிலிருந்து வெளியேற்றப்படும் எவையேனும் கழிவுகளைப் பற்றிய அல்லது வெளியேற்றப்படும் சாத்தியமுடைய எவையேனும் கழிவுகளைப் பற்றிய அத்தகைய தகவலை அதிகாரசபைக்குக் கொடுத்துதவுமாறு தேவைப்படுத்தலாம்.

(2) ஓராம் உட்பிரிவின்கீழ் செய்யப்பட்ட ஏதேனும் தேவைப்பாட்டைப் பின்பற்றி, அதிகாரசபைக்குக் கொடுத்துதவப்பட்ட எல்லாத் தகவலையும் அது கடும்பிடியான இரகசியத்துடன் கணித்தல் வேண்மென்பதுடன், இச்சட்டத்தின்கீழான தவறென்றுக்கான ஏதேனும் குற்றவழக்கின் நோக்கத்துக்காக, (3) ஆம் உட்பிரிவுக்கு அமைய, நீதிமன்றமொன்று தவிர்த்த எவரேனும் ஆளுக்கு அத்தகைய தகவலை வெளியிடுதலுமாகாது.

(3) ஓராம் உட்பிரிவின்கீழ் செய்யப்பட்ட ஏதேனும் தேவைப்பாட்டைப் பின்பற்றி, அதிகாரசபைக்குக் கொடுத்துதவப்பட்ட ஏதேனும் தகவல் அல்லது அதிகாரசபைக்கு அளிக்கப்பட்ட ஏதேனும் கூற்று, அத்தகவலைக் கொடுத்துதவின்ற அல்லது அக்கூற்றை அளிக்கின்ற ஆள், தாம் அவ்வாறு தகவலைக் கொடுத்துதவதல் அல்லது கூற்றை அளித்தல், தம்மினு குற்றம் சமத்தக்கடிய சாத்தியம் கொண்டதாக இருக்கக்கூடும் என்ற ஏதுவின்றிது, அத்தகவலை அல்லது அக்கூற்றைக் கொடுத்துதவும் நேரத்தில், அவ்வாறு கொடுத்துதவுவதற்கு அல்லது அளிப்பதற்கு எதிராக ஆட்சேபனை தெரிவித்தால், இச்சட்டத்தின்கீழான தவறென்றுக்காக அவ்வாளுக்கெதிராகத் தொடுக்கப்பட்ட எவையேனும் வழக்கு நடவடிக்கைகளில் சான்றாக எலத்தக்கதாதலாகாது.

25. அதிகாரசபையானது—

இரசாயனப் பகுப்பாய்வு வாளர்கள் முதலியோர்.

(அ) இச்சட்டத்தின் நோக்கங்களுக்காக எடுக்கப்பட்ட மாதிரிகளைப் பகுப்பாய்வதற்கென இரசாயனப் பகுப்பாய்வாளர்களையும்; அத்துடன்

(ஆ) கழிவுகள் உள்ளமையையும், அவற்றின் அளவையும் தன்மையையும், அத்துடன் சூழலின் வாங்கு தண்டங்களின்மீதான அவற்றின் தாக்கங்களையும் எவ்வளவுமெனக் காட்டும் தகவல் அனுப்பு பதிவேடுகளையும்; கண்டுபிடித்தற்கான விதித்துரைக்கப்பட்ட வேறு சாதனங்களையும் நிறுவுகைகளையும் பார்வையிடுவதற்காகவும் மதிப்பீடுசெய்வதற்காகவும் தீழ்ப்புக் கட்டுப்பாட்டு அலுவலர்களையும்,

நியமிக்கலாம்.

26. (1) அதிகாரசபையானது, (5) ஆம் உட்பிரிவிற்கு அமைவாக, இச்சட்டத்தின்கீழான அதன் தத்துவங்களுள், கடமைகளுள், பணிகளுள் எதனையும் ஏதேனும் அரசாங்கத் திணைக்களத்திற்கு, அல்லது உள்ளூர்திகார சபைக்குக் கட்டளைமூலம் கையளிக்கலாம்.

தத்துவங்களையும், கடமைகளையும், பணிகளையும் கையளித்தல்

(2) அதிகாரசபையானது ஏதேனும் அரசாங்கத் திணைக்களத்திற்கு அல்லது ஏதேனும் உள்ளூர்திகாரசபைக்கு ஏதேனும் தத்துவத்தைக் கையளித்துள்ளவிடத்து, அத்தகைய அரசாங்கத் திணைக்களத்தின் அல்லது உள்ளூர் அதிகாரசபையின் எவரேனும் அலுவலர், பொது முகாமை யாளர் தாமே அத்தத்துவத்தைப் பிரயோகிப்பவராக இருந்திருப்பாரெனின் எந்தத் தத்துவங்களை அவர் பிரயோகிக்க இயன்றவராகவிருந்திருப்பாரோ அந்தத் தத்துவங்களுள் எதனையும் பிரயோகிக்கலாம்.

(3) இப்பிரிவினுள்ள ஏதாவும் சூழலைப் பாதுகாக்கும் ஏதேனும் பொறுப்பிலிருந்தும் இச்சட்டத்தின் ஏற்பாடுகளை நிர்வகிப்பதிலிருந்தும் அதிகாரசபையை விலக்கிவைத்தலாகாது.

(4) ஓராம் உட்பிரிவின்கீழ் ஆக்கப்பட்ட கட்டளையொன்று அதிகார சபையினால் எந்நேரத்திலும் இல்லாதொழிக்கப்படலாம் அல்லது வேறு படுத்தப்படலாம்.

(5) ஓராம் உட்பிரிவின்கீழான கட்டளையொன்று—

(அ) அமைச்சரின் ஒருப்பாட்டுடனன்றி, ஏதேனும் உள்ளூர்திகாரசபை தொடர்பில்; அத்துடன்

(ஆ) ஏதேனும் அரசாங்கத் திணைக்களத்திற்குப் பொறுப்பாகவுள்ள அமைச்சரின் ஒருப்பாட்டுடனன்றி அத்தகைய அரசாங்கத் திணைக்களம் தொடர்பில்,

அதிகாரசபையினால் ஆக்கப்படுதலாகாது.

27. அதிகாரசபையின் எல்லா உறுப்பினர்களும், அலுவலர்களும், சேவையாளர்களும் தண்டனைச் சட்டக்கோவையின் கருத்தெல்லைக்குப் படவும், அதன் நோக்கத்துக்காகவும் பகிரங்க சேவையாளர்களாகக் கருதப்படுதல் வேண்டும்.

அதிகார சபையின் உறுப்பினர்களும், அலுவலர்களும், சேவையாளர்களும் பகிரங்க சேவையாளர்களாகக் கருதப்படுதல்

18 1980 ஆம் ஆண்டின் 47 ஆம் இலக்க, தேசிய சூழல் சட்டம்

இலஞ்சச் சட்டத்தின் கருத்தெல்லைக் குள் அதிகாரசபை அட்டவணைப்படுத்தப்பட்ட நிறுவன மொன்றாகக் கருதப்படுதல்.

28. இலஞ்சச் சட்டத்தின் கருத்தெல்லைக்குள் அதிகாரசபை அட்டவணைப்படுத்தப்பட்ட நிறுவனமொன்றாகக் கருதப்படுதல் வேண்டுமென்பதுடன், அச்சட்டத்தின் ஏற்பாடுகள் அதற்கிணங்கப் பொருள் கொள்ளப்படுதலும் வேண்டும்.

வேறேதேனும் எழுத்திலான சட்டத்திலும் இச்சட்டம் மேலோங்கி நிற்கல்.

29. வேறேதேனும் எழுத்திலான சட்டத்தின் ஏற்பாடுகளில் முரணாக எது எவ்விதமிருப்பினும், இச்சட்டத்தின் ஏற்பாடுகள் பயனுடையனவாதல் வேண்டும் என்பதுடன், இச்சட்டத்தின் ஏற்பாடுகளுக்கும் அத்தகைய வேறேதேனும் எழுத்திலான சட்டத்தின் ஏற்பாடுகளுக்கும் இடையில் ஏதேனும் முரண்பாடு அல்லது ஒவ்வாமை காணப்படும் சந்தரூபத்தில், இச்சட்டத்தின் ஏற்பாடுகள் அத்தகைய வேறேதேனும் எழுத்திலான சட்டத்தினது ஏற்பாடுகளிலும் மேலோங்கி நிற்கலும் வேண்டும்.

இந்தச் சட்டத்தின்கீழ் அல்லது அதிகாரசபையின் பணிப்பின்மீது எடுக்கப்பட்ட செயலுக்கான பாதுகாப்பு.

30. (1) (அ) இந்தச் சட்டத்தின்கீழ் அதிகாரசபையினால் நல்லெண்ணத்துடன் செய்யப்பட்ட அல்லது செய்யப்பட்டதாகக் கொள்ளப்பட்ட ஏதேனும் செயலுக்காக அதிகாரசபைக் கெதிராக;

(ஆ) இந்தச் சட்டத்தின்கீழ் அல்லது அதிகாரசபையின் பணிப்பின்மீது அதிகாரசபையின் பேரவையின் அல்லது மாவட்டச் சூழல்முகவரான்மையின் உறுப்பினர்களால், அல்லது அதிகாரசபையின் எவரேனும் அலுவலரால் அல்லது சேவையாளரால் நல்லெண்ணத்துடன் செய்யப்பட்ட அல்லது செய்யப்பட்டதாகக் கொள்ளப்பட்ட ஏதேனும் செயலுக்காக அவருக்கெதிராக,

துடர்ச்சி அல்லது குற்றவழக்கு எதுவும் தொடுக்கப்படுதலாகாது.

(2) அதிகாரசபையினால் அல்லது அதிகாரசபைக்கெதிராக ஏதேனும் நீதிமன்றத்தின்முன்னர் கொணரப்பட்ட ஏதேனும் துடர்ச்சியில் அல்லது குற்றவழக்கில் அதிகாரசபையினால் உறப்பட்ட ஏதேனும் செலவு, அதிகாரசபையின் நிதியத்திலிருந்து செலுத்தப்படுதல் வேண்டுமென்பதுடன், அத்தகைய ஏதேனும் துடர்ச்சியில் அல்லது குற்றவழக்கில் அதிகாரசபைக்குச் செலுத்தப்பட்ட அல்லது அதிகாரசபையினால் அறவிடப்பட்ட எவையேனும் செலவுத்தொகைகள், அதிகாரசபையின் நிதியத்துக்கு வரவுவைக்கப்படுதலும் வேண்டும்.

(3) ஓராம் உட்பிரிவின் (ஆ) என்னும் பந்தியில் குறிப்பிடசெய்யப்பட்டுள்ளவாறான அத்தகைய எவரேனும் ஆளினால் இச்சட்டத்தின்கீழ் அல்லது அதிகாரசபையின் பணிப்பின்மீது செய்யப்பட்ட அல்லது செய்யப்பட்டதாகக் கொள்ளப்பட்ட ஏதேனும் செயல் தொடர்பில், ஏதேனும் நீதிமன்றத்தின்முன்னர் அவருக்கெதிராகக் கொணரப்படும் ஏதேனும் துடர்ச்சியில் அல்லது குற்றவழக்கில் அத்தகைய ஆளினால் உறப்படும் செலவு எதுவும், அத்தகைய செயல் நல்லெண்ணத்துடன்

1980 ஆம் ஆண்டின் 47 ஆம் இலக்க, தேசிய சூழல் சட்டம் 19

செய்யப்பட்டதென நீதிமன்றம் தீர்ப்பளிப்பின், அத்தகைய செலவு அத்தகைய துடர்ச்சியில் அல்லது குற்றவழக்கில் அத்தகைய ஆளினால் அறவிடப்பட்டாலன்றி, அதிகாரசபையின் நிகியத்திலிருந்து செலுத்தப் படுதல் வேண்டும்.

31. இச்சட்டத்தின் அல்லது அதன் கீழ் ஆக்கப்பட்ட ஏதேனும் ஒழுங்குவிதியின் ஏற்பாடு எதனையும் மீறும் அல்லது அதற்கு இணங்கி யொழுக்கத் தவறும் ஆள் ஒவ்வொருவரும், தவறென்றுக்குக் குற்றவாளி யாதல்வேண்டும் என்பதுடன், நீதிவானொருவர் முன்னிலையில் குற்றத் தீர்ப்பளிக்கப்பட்டதன்மேல், இரண்டு ஆண்டுகளை விஞ்சாதவொரு காலத்துக்கு இருவகையிலொருவகை மறியற்றண்டனைக்கு அல்லது ஆயிரத்து ஐந்தாறு ரூபாவை விஞ்சாதவொரு குற்றப்பணத்திற்கு அல்லது அத்தகைய மறியற்றண்டனை, குற்றப்பணம் ஆகிய இரண்டிற்கும் ஆளாதலும் வேண்டும்.

தவறுகள்.

32. (1) இச்சட்டத்தினால் விதித்துரைக்கப்பட வேண்டுமெனக் கூறப் பட்ட அல்லது தேவைப்படுத்தப்பட்ட எல்லாக் கருமங்கள் தொடர்பிலும் அல்லது இச்சட்டத்தினால் ஆக்கப்படவேண்டுமெனத் தேவைப்படுத்தப் பட்ட எல்லாக் கருமங்கள் தொடர்பிலும் அமைச்சர் ஒழுங்குவிதிகளை ஆக்கலாம்.

ஒழுங்கு விதி கள்.

(2) அமைச்சரினால் ஆக்கப்படும் ஒழுங்குவிதி ஒவ்வொன்றும், கசெற் றில் வெளியிடப்படுதல்வேண்டும் என்பதுடன், அவ்வாறு வெளியிடப் பட்ட தேதியன்று அல்லது ஒழுங்குவிதியில் விதித்துரைக்கப்படக்கூடிய வாரான அத்தகைய பிற்கிய தேதியன்று அது நடைமுறைக்கு வருதலும் வேண்டும்.

(3) அமைச்சரினால் ஆக்கப்படும் ஒழுங்குவிதி ஒவ்வொன்றும், கசெற் றில் வெளியிடப்பட்ட பின்னர் சாத்தியப்படக்கூடியவாரான அத்தகைய விரைவில் அங்கீகாரத்துக்கெனப் பாராளுமன்றத்தின் முன்னர் கொணரப் படுதல்வேண்டும். அவ்வாறு அங்கீகரிக்கப்படாத ஒழுங்குவிதி ஒவ்வொன் றும், அவ்வாறு அங்கீகாரம் மறுக்கப்பட்ட தேதியிலிருந்து ஆனால் அதன்கீழ் அதன்முன்னர் செய்யப்பட்ட எதற்கும் பங்கமின்றி ஒழிக்கப் பட்டுவிட்டதாகக் கருதப்படுதல் வேண்டும். ஏதேனும் ஒழுங்குவிதி, எத்தேதியன்று ஒழிக்கப்பட்டதாகக் கருதப்படுகின்றதோ அத்தேதி பற்றிய அறிவிப்பு கசெற்றில் வெளியிடப்படுதல் வேண்டும்.

33. இச்சட்டத்தில் சந்தரூப்பம் வேறுவகையாகத் தேவைப்படுத்தி னுள்ள—

பொருள் கோட்க்.

“நலமார்ந்த பயன்பாடு” என்பது, பொதுமக்களின் நலனுக்கு, சேம நலனுக்கு, பாதுகாப்புக்கு அல்லது சுகாதாரத்துக்கு உகந்த முறையில் இருக்கின்றதும் கழிவு வெளியேற்றாதல்களின், வெளி விடுதல்களின் அல்லது படியவிடுதல்களின் விளைவுகளிலிருந்து பாதுகாப்பு வேண்டி நிற்கின்றதும் ஆன சூழல் பயன்பாடு அல் லது சூழலின் ஏதேனும் பாகத்தின் பயன்பாடு எனப் பொருளா கும்;

“சூழல்” என்பது, காணி, மண், நீர், வளிமண்டலம், காலநிலை, ஓசை, நாற்றங்கள், சுவைகள் அத்துடன் ஒவ்வொரு விவரணத்தினவு மான விலங்குகளினதும் தாவரங்களினதும் உயிரினவியல்சார்

30 1980 ஆம் ஆண்டின் 47 ஆம் இலக்க, தேசிய சூழல் சட்டம்

காரணிகள் ஆகியவற்றை உள்ளடக்கிய மனித வர்க்கத்தின் சுற்றூடல்களின் பௌதீகவியற் காரணிகள் எனப் பொருளாகும்;

“புறநீங்கலான பொருளாதார வலயம்” என்பது, 1976 ஆம் ஆண்டின் 22 ஆம் இலக்க, கரையோர வலயங்கள் சட்டத்தின் 5 ஆம் பிரிவின்கீழ் ஆக்கப்பட்ட பிரகடனம் மூலம் புறநீங்கலான பொருளாதார வலயம் என வெளிப்படுத்தப்பட்ட வலயம் எனப் பொருளாகும்;

“காணி” என்பது, காணிமனைகளையும், கட்டடங்களையும் இவை தொடர்பிலான எவையேனும் செல்வநியுரிமைகளையும் உள்ளடக்கும்;

“உள்ளூர்திகாரசபை” என்பது, ஏதேனும் மாநகரசபை, நகரசபை, பட்டினசபை அல்லது கிராமச்சபை எனப் பொருளாவதுடன் அத்தகைய ஏதேனும் சபையினால் பிரயோகிக்கப்படும் தத்துவங்களையும் நிறைவேற்றப்படும் பணிகளையும் புரியப்படும் கடமைகளையும் நேரொத்த அல்லது அவைபோன்ற தத்துவங்களைப் பிரயோகிப்பதற்கெனவும் பணிகளை நிறைவேற்றுவதற்கெனவும் கடமைகளைப் புரிவதற்கெனவும் ஏதேனும் சட்டத்தினால் அல்லது சட்டத்தின்கீழ் உருவாக்கப்பட்டுத் தாபிக்கப்பட்ட ஏதேனும் அதிகார சபையையும் உள்ளடக்கும்;

“தீழ்ப்பு” என்பது, ஏதேனும் நலமார்ந்த பயன்பாட்டைப் பங்கமான முறையில் பாதிக்கும்வகையில் பொதுமக்களின் சுகாதாரத்துக்கு, பாதுகாப்புக்கு அல்லது சேமநலத்துக்கு, அல்லது ஒவ்வொரு விவரணத்தினாலுமான விலங்குகளுக்கு, பறவைகளுக்கு, வள விலங்குகளுக்கு, நீர்வாழ் உயிரினங்களுக்கு அல்லது காவரங்களுக்கு தீங்கான தாக்கவுள்ள ஒரு நிலைமையை அல்லது தீங்குவிளைவிக்கக்கூடிய ஆற்றலுடையதாக உள்ள ஒரு நிலைமையை உருவாக்கும் வகையில் கழிவுகளை வெளியேற்றுவதன்மூலம், வெளிவிடுவதன் மூலம், அல்லது படியவிடுவதன்மூலம் சூழலின் ஏதேனும் பகுதியின் பெளதீகக் கூறினை, வெப்பநிலைக்கூறினை, இரசாயனக் கூறினை, உயிரினவியற் கூறினை அல்லது கதிர் டியக்கக்கூறினை நேரடியாகவோ அல்லது மறைமுகமாகவோ மாற்றாதல் எனப் பொருளாகும்;

“விதித்துரைக்கப்பட்ட” என்பது, ஒழுங்குவிதிகளினால் விதித்துரைக்கப்பட்டது எனப் பொருளாகும்;

“ஆள்புல நீர்ப்பாப்பு” என்பது, இலங்கையின் ஆள்புலக் கடற்பாப்பையும், வாலாற்றுவழிச் சொந்தமான நீர்ப்பாப்புக்களையும் உள்ளடக்கும்; அத்துடன்

“கழிவு” என்பது, கழிவென விதித்துரைக்கப்பட்ட ஏதேனும் பொருளையும், சூழலில் மாற்றம் ஒன்றை ஏற்படுத்தக்கூடிய அத்தகைய கனவளவில், அமைப்புக் கூறில் அல்லது முறையில் சூழலுக்குள் வெளியேற்றப்படுகின்ற, வெளிவிடப்படுகின்ற அல்லது படிய விடப்படுகின்ற ஏதேனும் பொருளையும் (அப்பொருள் திரவமாயினுஞ்சரி, திண்மமாயினுஞ்சரி, வாயுத்தன்மையானதாயினுஞ்சரி அல்லது கதிர் இயக்கத் தன்மையானதாயினுஞ்சரி) உள்ளடக்கும்.

பாராளுமன்றத்தின் சட்டமூலங்களினதும் சட்டங்களினதும் வருடாந்த சந்தா (உள்நாடு) ரூபா 30 ; (வெளிநாடு) ரூபா 40 ; ஒவ்வொன்றும் திசெம்பர் மாதம் 15-ந் தேதிக்கு முன் எதிர்பாரும் ஆண்டு சந்தாப்பணம் அதிபட்சர், அரசாங்க வெளியிட்டலுவலகம், த. பெ. இல. 500, சொழும்பு 1 என்ற விலாத்திற்கு அனுப்பப்பட வேண்டும். பிறதிக் கட்டடக்கும் சந்தாப்பணங்கள் விடயத்தில் பணம் கட்டிய தேதிக்குப் பின் வெளியிடப்படும் சட்டமூலங்களும் சட்டங்களும் மாதிரம் அனுப்பப்படும். அதற்கு முந்தியவை அனுப்பப்படமாட்டா என்ற நிபந்தனையின் பேரில் ஏற்றுக் கொள்ளப்படும்.